

## عصمتِ انبیاء

یہ مضمون اپنے موضوع کے اعتبار سے اہم ہے، اور بڑے عالمانہ انداز میں لکھا گیا ہے۔ لیکن اس کے مفرد پہلوؤں پر ابھی مزید روشنی ڈالنے کی ضرورت ہے۔ جس کے لیے کسی آئندہ اشاعت کا انتظار کرنا چاہیے۔

حادثاً ومصیباً و مسلماً۔ قطع نظر دیگر خصوصیات و کمالات نبوت کے اتنی بات تو ہر اس شخص کے نزدیک مسلمات سے ہے جو اللہ تعالیٰ کی نازل کی ہوئی کسی کتاب اور دین سماوی پر اعتقاد رکھتا ہے کہ انبیاء علیہم السلام خدا تعالیٰ کے پیغامبر اور اس کے احکام کے مبلغ ہوتے ہیں جن کا کام لوگوں کو راہ ہدایت دکھانا اور نجات اخروی کے طریقے بتانا ہے۔ عقل و انصاف کی روشنی میں اتنی ہی بات ان کی مصومیت تسلیم کرنے کے لیے کافی ہے۔

مگر انتہائی افسوس و تعجب ان اہل کتاب پر ہے جنہوں نے نبیوں کو نبی مان کر ان کے متعلق ایسے ناپاک منگھڑت قصے وضع کیے اور حیا سوز بہتان تراشے جنہیں سن کر انسانیت شرم سے پانی پانی ہو جاتی ہے، اور ایک انتہائی گنہگار آدمی بھی ان کے تصور سے نفرت کرنے لگتا ہے۔ مثال کے طور پر سیدنا لوط علیہ السلام کا ان کی صاحبزادیوں سے متعلق وہ شرمناک واقعہ جو بائبل میں مرقوم ہے سامنے رکھ لیجیے۔ حیا اجازت نہیں دیتی کہ وہ الفاظ نقل کیے جائیں ناظرین کرام اگر تصحیح نقل کے لیے اصل عبارت دیکھنے کے خواہشمند ہوں تو پیدائش باب ۱۹ آیت ۳۰ تا

۳۸ بابائیل صفحہ ۱۹ پر ملاحظہ فرمائیں۔

اس کے جواب میں عیسائیوں کا یہ کہنا کہ یہ سب کچھ لوط علیہ السلام کی لاعلمی میں ہوا ہرگز قابل قبول نہیں ہو سکتا اس لیے کہ ان افعال کی نوعیت ایسی ہے جو اللہ کے نبی کی شان کے لئے کسی حال میں نہیں ہو سکتی۔ یہ بے حیائی عام آدمی کے لیے بھی سخت ذلت و رسوائی کا موجب ہے چر جائیکہ ایک نبی کے لیے اس کا ارتکاب تسلیم کیا جائے۔ ایسی لاعلمی انبیاء علیہم السلام کے منصب نبوت کے پیش نظر عقل سلیم ایک آن کے لیے ان کے حق میں ممکن تسلیم نہیں کرتی۔ خدا کا نبی خدا نے قدوس کی طرف سے نور نبوت کی وہ روشنی اور بصیرت لے کر آتا ہے جس کے ہوتے ہوئے اس قسم کی لاعلمی اس کے حق میں ممکن نہیں بلکہ ایسی حالت کا اس پر طاری ہونا اس بات کو مستلزم ہے کہ اس لاعلمی کے حال میں نبی نور نبوت سے محروم ہو جائے یعنی اس وقت وہ نبی نہ رہے حالانکہ نور نبوت ایسی صفت نہیں کہ کسی نبی میں کبھی ہو اور کبھی نہ ہو۔ نبی ہر وقت نبی ہوتا ہے اور نور نبوت اس سے کسی حال میں سلب نہیں کیا جاتا۔ ایسی صورت میں لاعلمی کا عذر پیش کرنا بجا نہ خود لاعلمی کی دلیل ہے۔

ہاں یہ ممکن ہے کہ نبوت و رسالت کے کسی کمال کی تکمیل اور اس کے ظہور کے لیے یا اللہ تعالیٰ کی کسی دوسری حکمت کے پورا ہونے کی بنا پر کسی وقت خاص میں نبی پر کسی صفت محمودہ جیسے رحم و کرم، شفقت و رافت کے حال کا غلبہ ہو جائے اور اس کے باعث تھوڑے سے وقت کے لیے نبی پر نکاسا عدم التفات یا نسیان طاری ہو جائے تاکہ اس حال میں کمال نبوت کی تکمیل و ظہور ہو سکے اور اللہ تعالیٰ کی وہ حکمت جس کا پورا ہونا اسی حالت عدم التفات پر موقوف رکھا گیا تھا، پوری ہو جائے۔ جس کی مثالیں بکثرت انبیاء علیہم السلام کے بے شمار واقعات کے ضمن میں قرآن و حدیث میں موجود ہیں۔

مثلاً آدم علیہ السلام، نوح علیہ السلام، ابراہیم علیہ السلام، اسماعیل علیہ السلام، یعقوب علیہ السلام، یوسف علیہ السلام، داؤد علیہ السلام، سلیمان علیہ السلام، موسیٰ علیہ السلام اور ان

کے علاوہ اللہ تعالیٰ کے دوسرے نبیوں بالخصوص آقائے نامدار تاجدار مدنی حضرت محمد مصطفیٰ صلی اللہ علیہ وسلم کی سیرت پاک میں اس قسم کے بہت سے واقعات پائے جاتے ہیں جو اہل علم سے مخفی نہیں، لیکن ان میں سے کوئی واقعہ ایسا نہیں جو کسی لحاظ سے بھی منصب نبوت کے منافی ہو بلکہ ان سب کی نوعیت یہ ہے کہ ان سے کمالات نبوت کا ظہور اور اللہ تعالیٰ کی حکمتوں کی تسلیل والسنہ ہے۔

اہل کتاب کے نزدیک منصب نبوت کے بارے میں شرمناک تصور کی ایک جھلک ہم ناظرین کرام کے سامنے بائبل کے حوالہ سے پیش کر چکے ہیں۔ اس کے علاوہ انبیائے کرام علیہم السلام کے متعلق جو اخلاق سوز واقعات اہل کتاب کے یہاں پائے جاتے ہیں ان کا تفصیلی بیان ہمارے لیے ناممکن ہے۔ اہل علم حضرات سے یہ حقیقت مخفی نہیں کہ بعض اہل اسلام ناقلین و مورخین نے بھی اپنی سادہ لوحی کی بنا پر وہ بعض حکایات نقل کر دیں جو انبیاء علیہم الصلوٰۃ والسلام کی عظمت اور منصب نبوت کے منافی ہیں۔ متاخرین علماء نے جب انھیں کتاب و سنت اور عقل سلیم کی روشنی میں پرکھا اور ان کی چھان بین کی تو ان پر یہ حقیقت پوری طرح واضح ہو گئی کہ یہ سب حکایات روایات محض بے اصل ہیں اور اہل کتاب کے افسردہ اور بہتان کے سوا ان کی کوئی حقیقت نہیں۔ امام رازی رحمۃ اللہ علیہ نے تفسیر کبیر میں اور ان کے علاوہ دیگر مفسرین کرام نے اپنی تفاسیر جلیلہ میں ان کا رد و ابطال فرمایا جیسا کہ تفسیر کبیر اور دیگر تفاسیر جلیلہ میں جا بجا اس کی تصریحات موجود ہیں۔ لیکن ان بعض اہل علم مصنفین پر انتہائی افسوس ہے جنہوں نے اس قسم کی بے سرو پا روایات سے متاثر ہو کر عصمت انبیاء علیہم السلام کا انکار کر دیا۔ صرف یہی نہیں بلکہ انہوں نے عصمت نبوت کے خلاف دلائل قائم کرنے کی مذموم کوشش کی۔ انشاء اللہ ہم آگے چل کر ان کے جوابات ہدیہ ناظرین کریں گے۔ غالباً انہوں نے بائبل کے آسمانی کتاب ہونے کی وجہ سے اس کے تمام بیانات کو قابل قبول سمجھ لیا اور یہ رائے قائم کر لی کہ آسمانی کتاب میں تخریف نہیں ہو سکتی حالانکہ یہ خصوصیت صرف قرآن مجید کو حاصل ہے کہ اس میں تخریف کلمات ممکن نہیں اسی لیے اس

کے نظم کو بھی مجھ قرار دیا گیا اور خاکو بسودہ من مثلہ و ادعوا شہدا انکم من دون اللہ فرما کر اس حقیقت کو واضح کر دیا گیا کہ قرآن مجید ایسا کلام الہی ہے جس کا کوئی حصہ الگ کر کے غیر اللہ کے کلام کا پیوند اس میں نہیں لگایا جاسکتا۔ اور تورات و انجیل کے متعلق صاف صاف ارشاد فرما دیا کہ یخرفون الکلمہ عن مواضعہ۔ مختصر یہ کہ قرآن کا مجرہ ہونا بن بے شمار حکمتوں کا حامل ہے ان میں ایک عظیم الشان حکمت یہ بھی ہے کہ الفاظ قرآن میں تحریف کا دروازہ ہمیشہ کے لیے بند ہو جائے کیونکہ حضرت محمد رسول اللہ صلی اللہ علیہ وسلم جن پر قرآن مجید نازل ہوا خاتم النبیین ہیں۔ اگر آپ کی لائی ہوئی کتب کے الفاظ میں بھی تحریف ہو جائے تو اس کے ازالہ کے لیے کسی نبی کی بعثت ضروری قرار پائے گی جو ختم نبوت کے منافی ہے۔ چونکہ اس وقت ہمارا موضوع عصمت انبیاء ہے اس لیے ہم اس مسئلہ کو یہاں زیادہ طول نہیں دینا چاہتے۔

دین سماوی کا وجود عصمت نبوت پر موقوف ہے جب یہ حقیقت ناقابل انکار ہے کہ آسمانی دین صرف انبیاء علیہم السلام کے واسطے سے نازل ہوا ہے تو عصمت نبوت سے بھی مجال انکار باقی نہیں رہتی کیونکہ جو شخص کج کرد ہوتا ہے وہ خود صراط مستقیم پر قائم نہیں رہتا چہ جائیکہ دوسروں کو خدا کے دین اور صراط مستقیم کی طرف بلائے۔

عصمت نبوت کا عقیدہ اسلام کی خصوصیت ہے

یہ صرف اسلام کی خصوصیت ہے کہ اس نے انبیاء علیہم السلام کے دامن نبوت کو ان تمام عیوب و نقائص اور ذمائم و قبائح سے پاک قرار دیا جو عظمت نبوت کے منافی ہیں۔ اسلام کے سوا کسی دین میں عصمت نبوت کا عقیدہ نہیں پایا جاتا۔

اس مختصر تمہید کے بعد اب ہم اصل موضوع کی طرف آتے ہیں۔ ہمارا موضوع ہے عصمت انبیاء علیہم السلام جس کے معنی میں نبیوں کی عصمت۔ لہذا ہم نبی اور عصمت دونوں کے معنی پر

روشنی ڈالتے ہیں تاکہ ناظرین کرام اصل موضوع کو اچھی طرح ذہن نشین کر لیں۔

نبی

لفظ "نبی" منقول عرفی ہے یعنی اسے لغت سے عرف شرع میں نقل کیا گیا ہے پہلے ہم لفظ نبی کے لغوی معنی بیان کرتے ہیں جس کے ضمن میں اس کے ماخذ (نبوۃ) کے معنی پر بھی روشنی پڑ جائے گی۔ کیونکہ مشتق میں اس کے ماخذ کے معنی کا پایا جانا ضروری ہے۔

لفظ "نبی" کے معنی

نبی کے معنی (۱) مخبر یعنی خبر دینے والا (۲) مخبر یعنی خبر دیا ہوا (۳) طریق و واضح (۴) ایک جگہ سے دوسری جگہ نکلنے والا (۵) ایک جگہ سے دوسری جگہ نکالا ہوا (۶) پوشیدہ اور ہلکی آواز سننے والا (۷) ظاہر (۸) رفعت اور بلندی والا۔

لفظ نبی کے منقولہ بالا آٹھ معنی لغوی ہیں اور عرف شرع میں نبی اس مقدس انسان کو کہا جاتا ہے جو اللہ تعالیٰ کا ایسا مصطفیٰ، مخلص اور برگزیدہ ہو جسے اللہ تعالیٰ یہ فرمائے کہ میں نے تجھے فلاں قوم یا تمام لوگوں کی طرف اپنا مبلغ، پیغامبر اور نبی بنا دیا ہے، یا میری طرف سے میرے بندوں کو میرے احکام پہنچا دے یا اس قسم کے اور الفاظ جو ان معنی کا فائدہ دیتے ہیں جیسے بَشَلْتِكَ وَنَبَّيْتَهُمُ اللہ تعالیٰ سے فرمائے۔ اور "نبوۃ" عرف شرع میں اخبار عن اللہ کہتے ہیں بعض علماء نے اطلاع علی الغیب سے بھی نبوت کی تفسیر کی ہے جیسا کہ قاضی عیاض رحمۃ اللہ علیہ نے شفا شریف میں اور علامہ قسطلانی نے مواہب لدنیہ میں ارقام فرمایا ہے۔

لفظ نبی کے یہ آٹھ لغوی معنی جو بیان کیے گئے وہ سب عرفی نبی میں پائے جاتے ہیں کیونکہ وہ اللہ تعالیٰ کے احکام سے خبردار کیا جاتا ہے اس لیے مخبر ہے، اور ارشادات خداوندی کی خبر اپنی امت کو دیتا ہے لہذا مخبر ہے، اور اس کی ذات نجات اخروی کا روشن راستہ اور معرفت خداوندی کا وسیلہ ہے اس لیے وہ طریق واضح ہے۔ اللہ کا نبی دشمنوں کی انتہائی ایذا رسانی کے بعد حکم ایزدی ایک جگہ سے نکل کر دوسری جگہ جاتا ہے، یا کفار کی طرف سے شدید عداوت کی

بننا پر لظاہر اس کا اخراج عمل میں آتا ہے اس لیے وہ خارج اور مخرج بھی ہے۔ نبی وحی الہی کی صوت خفی اور ہلکی آواز کو مستجاب ہے لہذا اس میں صوت خفی سننے کے معنی بھی پائے جاتے ہیں۔ نبی علامات نبوت، معجزات و آیات کا حامل ہونے کی وجہ سے کمال ظہور کی صفت سے منصف ہوتا ہے اس لیے وہ ظاہر بھی ہے۔ جسمانی اور روحانی اعتبار سے اللہ کے نبی کا مقام سب سے بلند ہوتا ہے اس لیے اس میں رفعت اور بلندی کے معنی بھی موجود ہیں۔ نبوت اور نبی کے معنی کی یہ تفصیلات ہم نے حسب ذیل کتب سے اخذ کی ہیں، مسامرہ، نبر اس شرح مواقف، مفردات امام راغب اصفہانی، اقرب الموارد، شفا رفاضی عیاض، مواہب لدنیہ، عبادات مع تراجم ہدیہ ناظرین ہیں:

ارسامرہ میں ہے

ازدوے لغت لفظ نبی کی اصل ہمزہ سے ہے یہ نافع  
 کقرأت ہے انہوں خدا سے نبأ سے مشتق مانا ہے  
 جس کے معنی "خبر" ہیں اس تقدیر پر لفظ نبی فعیل کے  
 وزن پر اسم فاعل ہے جس کے معنی ہیں اللہ تعالیٰ کی طرف  
 سے خبر دینے والا۔ یا مفعول ہے جس کے معنی ہیں مخاطب  
 اللہ خبر دیا ہوا۔ اس لیے کہ فرشتہ نبی کو اللہ تعالیٰ کی طرف  
 سے وحی کے ساتھ خبر دیتا ہے، اور بلا ہمزہ کے بھی اس  
 کی اصل ہو سکتی ہے۔ جمود کی قرأت یہ ہے۔ اور اس قول پر  
 لفظ نبی کو حمزہ کا مخفف مانا جائے گا یا اس طور کہ اس کا ہمزہ  
 واؤ سے بدل لایا ہے۔ پھر اس میں یا کو ضم کر دیا گیا ہے  
 یا یہ کہا جائے کہ وہ نبوة یا نباؤۃ سے ماخوذ ہے  
 ان دونوں میں نون مفتوح ہے۔ ان دونوں لفظوں کے

واما اصله لغة فلفظه بالهمزة وبه  
 قرأ نافع من النباء وهو الخبر فعیل  
 بمعنى اسم الفاعل ای منبئی عن الله  
 وبمعنى اسم المفعول ای منبئاً لان الملك  
 ينبئهم عن الله بالوحي وبلاهمز وبه  
 قرأ الجهموس وهو ما مخفف المهموز  
 بقلب الهمزة واو أو أقرأ عام الیاء فیها  
 وإما من النبوة أو النباؤۃ بعلم النون  
 فیهما ای الارتفاع فهو ایضاً فعیل بمعنى  
 اسم الفاعل أو بمعنى اسم المفعول لان  
 النبي من ترفع الرتبة علی غیره أو من فوعها  
 ..... الخ مسامرہ جلد دوم، طبع مصر ۱۸۲

معنی ہیں "ارتفاع"۔ اس تقدیر بھی لفظ نبی ضیل کے وزن پر اسم فاعل یا اسم مفعول ہے۔ کیونکہ نبی اپنے خیر پر بلند مرتبہ رکھنے والا ہوتا ہے یا یوں کہہ لیجیے کہ وہ رتبہ کے اعتبار سے بلند کیا ہوا ہوتا ہے۔

۲۔ نیز اس میں ہے:

پس لفظ نبی نباء یعنی الباء سے مشتق ہے جس کے معنی ہیں "اجار" یا "ظہور" یا نباءة بسكون الباء سے مشتق ہے جس کے معنی ہیں "پوشیدہ آواز" اور یہ نیز معنی نبی میں پائے جاتے ہیں کیونکہ وہ جبروینے والا بھی ہے اور علامات نبوت کے ساتھ بحیثیت نبی ہونے کے، ظاہر الحقیقت ہے اور وحی الہی (صوت خفی) کو سننے والا ہے۔

فالنبی مشتق من النبأ بفتح الباء وهو بمعنى الاخبار او الظهور او من النبأة بسكون الباء وهو الصوت الخفی وكل من المعانی الثلاثة صحیح فی النبی لانه مخبر و ظاہر الحقیقة و ما هم الوحی۔ (نبراس ص ۱۸)

۳۔ شرح مواقف میں ہے:

"پہلا مقصد نبی کے معنی میں "لفظ نبی اپنے لغوی معنی سے عرف شرع میں معنی عرفی کی طرف منقول ہے اس کے لغوی معنی کے متعلق ایک قول یہ ہے کہ نبی کے معنی ہیں "جبروینے والا" اور اس کا اشتقاق النبأ سے ہے اس لیے وہ مہموز ہو گا مگر تخفیف اور مدغم فیہ اور یہ معنی یعنی "جبروینے والا" ہر اس مقدس شخص میں پائے جاتے ہیں جو نبی کے نام سے مشہور ہے، کیونکہ وہ محتاج اللہ جبروینے ہے۔ دوسرا قول یہ ہے کہ وہ

(المقصد الاول فی معنی النبی) وهو لفظ منقول فی العرف عن سماة اللغوی الی معنی عرفی اما المعنی اللغوی (فقیل هو المنبئ) و اشتقاقه (من النبأ) فهو جبروینے مہموز لکنه یخفف و یدغم و هذا المعنی حاصل لمن اشتہر بهذا الاسم (لابناءہ عن اللہ تعالیٰ و قیل) النبی مشتق (من النبوة وهو الارتفاع) یقال

تنبی فلان اذا ارتفع وعلى الرسول  
 عن الله تعالى موصوف بذلك الحلو  
 شانہ، وسطوع برہانہ ووقیل  
 من النبی وهو الطريق لافہ وسیلة الی  
 اللہ (شرح مواقف جلد ۸ ص ۲۱۴-۲۱۸ طبع مطر

نبوت سے شوق ہے جس کے معنی ہیں "ارتقاء"۔  
 عرب کے محاورہ میں تنبی فلان اس وقت کہا  
 جاتا ہے جب کوئی شخص رفیع المرتبت اور بلند رتبہ  
 ہو جائے۔ اور اللہ کا نبی اپنی شان کی بندی اور  
 برتوں نبوت کی روشنی کی وجہ سے اس کمانی کے ساتھ  
 موصوف ہوتا ہے۔ تیسرا قول یہ ہے کہ وہ اس لفظ  
 نبی سے ماخوذ ہے جس کے معنی ہیں "الطریق" یعنی  
 "راستہ" کیونکہ وہ اللہ تعالیٰ کی طرف وسیلہ ہوتا ہے  
 نبیاً بسکون الباء، صوت ضعیف کو کہتے ہیں۔

۴۔ مفردات میں ہے: والنبأ صوت الخفی مفردات  
 اسی مفردات امام راغب میں ہے: النبی بخیر  
 لهمن . . . . . وقال بعض العلماء هو من النبوة  
 ای الرفعة سبھی نبی الرفعة محله عن  
 سائر الناس المدلول علیہ بقوله ورفعتنا  
 مکانا علیا . . . . . والنبوة والنباوة الارتفاع  
 (مفردات ص ۵۰۰ طبع مہر)

بعض علماء نے کہا ہے کہ "نبی"، "نبوة" سے مشتق  
 ہے جس کے معنی ہیں رفعت (بندی) اور نبی کا نام  
 نبی اس لیے رکھا گیا کہ اس کا مقام تمام لوگوں سے اونچا  
 ہوتا ہے جس پر اللہ تعالیٰ کا قول ورفعتنا مکانا  
 علیا دلالت کرتا ہے۔ اور رفعت میں "نبوة"  
 اور "نباوة" کے معنی ارتقاء ہیں۔

۵۔ اقرب الموارد میں ہے: (النبوة) اسم من النبی وحی الاخبار عن اللہ تعالیٰ ویقال  
 النبوة بالقلب والادغام (اقرب الموارد جلد ۲، ص ۱۲۵۹ طبع مہر) ("النبوة" اسم ہے "النبی"  
 سے اور وہ نبوة اخبار عن اللہ تعالیٰ کے معنی میں ہے اور اس لفظ النبوة قلب وادغام کے ساتھ النبوة بھی  
 کہا جاتا ہے) اسی اقرب الموارد میں ہے: النبی ایضاً الخارج من مکان الی مکان فعیل بمعنى فاعل  
 وقیل الخرج فیکون فیلاً یعنی مفعول۔ (اقرب الموارد جلد ۲، ص ۱۲۵۹ طبع مہر)۔ (ایک جگہ سے دوسری  
 جگہ کی طرف نکلنے والے کو بھی "نبی" کہتے ہیں۔ یہ فعیل کے وزن پر اسم فاعل ہے اور ایک جگہ سے دوسری جگہ کی طرف  
 نکلے ہوئے کو بھی "نبی" کہا گیا ہے)۔ (باقی)